

VB-Kyndil 32-11
(15-7):

Eingin ivi í Vági

Kyndil tykist
fullkomuliga
uppsteðgað.
Leygardagin fingur
tær rættan bank í
Vági

SUNSET-KAPPINGIN
Jákup Mørk

Har var einki sum helst
ivamál, tá VB leygardagin
tók ímóti Kyndli. Kyndil
hefur annars verið stóra
positiva yvirraskilsíð í
ár, men seinastu umførini
tykjast tær vera púrasta
uppsteðgaðar.
Munurin var sjónligur
alt fyri eitt leygardagin.
VB koyrði á við fullari
ferð, og hóast Kyndil
royndi at standa ímóti,
so bar einki til. Dysturin
var mest sum avgjördur,
longu tá farið varð til
hálvleiks, og heldur ikki
eftir steðgin var nakar
ivi. VB var so ruddiliga
omaná, og bara fyra
mál til Kyndil seinastu
30 minuttirnar siga væl
eisini sítt um munin.

Fakta um dystin
VB-Kyndil 32-11 (15-7)
Málskjúttar
VB: Daiva Toumaite 10(1),
Rannvá Augustinussen 5,
Margreth Augustinussen 4,
Svava Vestergaard 4,
Christina Holm 3, Miri-
am Michelsen 3, Laila
Jespersen 2, Sása Samu-
elsen 1
Kyndil: Jórún S. Ludvík
2(1), Súsanna Petersen
2, Ronja Mikkelsen 2,
Lina Andriulyte 2, Linda
Weihe 1, Anja Heinadóttir
1, Randi S. Wardum
Brotskøst: VB 2, Kyndil
1
Útvísingar: VB 1, Kyndil
1
Dómarar: Kristian Johan-
sen & Sámál Paulason



Í lötum megnaði Neistin at standa ímóti, men sæð yvir 60 minuttir var tað Stjørnan, sum hevði nógv betra takið á dystinum sunnudagin

savnsmynd

Neistin-Stjørnan 20-28 (13-13):

Klassamunur

Hóast Stjørnan eitt
skifti misti takið á
dystinum, so lótu
tær at enda ongan
iva vera um, at tær í
lötuni hava sterkasta
kvinnuliðið í
landinum

SUNSET-KAPPINGIN
Jákup Mørk

Hóast tað sum so bara
hevði kosmetiskan týðning,
so var helst eingin ivi um,
at Stjørnan fegin vildi
enda á ovasta sessinum í
grundspælinum hjá kvinn-
um. Um ikki annað, so fyri
at prógva mótvegis hinum
liðunum, at tær eiga sterkasta
liðið í landinum í lötuni.
Og júst hendan staðfest-
ingin kom eisini skjótt
fram, tá dysturin á Hálsi
varð blástur ígongd. Snøgt

sagt, so trumlaði Stjørnan
alla mótstöðu niður. Ferðin
var sett á eitt støði, har
Neistin als ikki megnaði at
fylgja við, og skjótt gjørdist
munurin millum liðini eisini
stórus.

Ein spurningur
um ferð

Tað tóktist, sum skuldi
Neistin veruliga vera fyri
einum avsmurningi av sjáld-
somum dimensiónum, men
spakuliga fingur tær tó fótin
fyri seg.

Stjørnan megnaði ikki at
halda fast í høgu leikferðini,
og so við og við gjørdist
talan alt meira um ein
spennandi dyst. Beint fyri
steðgin hevði heimaliðið
veruliga fingið takið. Ikki
bara vunnu tær seg upp
á javnt. Í teimum báðum
seinastu Neista-álopunum
fekk Stjørnan eisini tvær
útvísingar, og tí máttu tær

byrja seinna hálvleik við
bara fyra spælarum úti á
vøllinum.

Ivaleyst ætlaði Neistin
sær eisini at gera nýtslu av
hesum fyrimuninum, men
tær komu tó skjótt niður á
jörðina. Eins og í fyrra, so
setti Stjørnan nú aftur ferð
á. Neistin megnaði als ikki
at spæla seg ígjøgnum væl
skipaðu verjuna hjá teimum
reyðu, og ferð eftir ferð
skolaðu kontra-álopini móti
Neistamálinum.

At Stjørnan seinni fekk
Joan M. Djordjevic út-
vísta, var sjálvandi ein
strika í rokningini. Men
hinvegin gav hetta eisni
Louisu Andreasen nakað
av spælitíð, og enn einaferð
prógvaði hon, at hon er ein
av teimum spælarunum, sum
klaksvíkingar kunnu vænta
sær nógv av í framtíðini.

Stjørnan logandi
favorittur
Hvussu nógv Neistin skal
vænta sær av framtíðini her
og nú, er meira ilt at meta um.
Skal dysturin sunnudagin
nýtast sum barometur, so
hava tær enn eitt fitt petti
upp, áðrenn tær av álvara
kunnu taka dystin upp móti

mera vera, hvussu nógv tær
hjá Stjórnumi sjálvar leggja
fyri. Og um tær megna at
halda dampinum uppi alt
komandi vár. Gera tær tað,
so tykist lítil ivi at vera um,
hvar FM-gullið skal enda.

FAKTA UM DYSTIN

Neistin-Stjørnan 20-28 (13-13)
Málskjúttar
Neistin: Annika Ljósstein 6(3), Nicoleta Radu Hansen
5, Anna Clementsen 3, Ása á Neystabø 2, Súna Mørk
2(1), Kára á Dunga 1, Unn Kragesteen 1
Stjørnan: Alina Olaru 10(2), Joan Midjord Djordjevic
6(1), Katarina Stepanov 3, Bárá Skaale Klakstein 3, Una
Olsen 3, Louisa Andreasen 2, Anna Kristina Samson
1
Brotskøst: Neistin 8, Stjørnan 5
Útvísingar: Neistin 5, Stjørnan 5
Diskvalifikatióin: Neistin1 (3X2 minuttir), Stjørnan 1
(Beinleiðis reytt)
Dómarar: Heri PEtersen og Dánjal Samuelsen

StíF-Kyndil 20-18 (11-10):

Strandingar hanga í

Kyndil fekk ikki
staðfest oddastøðuna,
tá teir vitjaðu á Skála
sunnudagin

ATLANTIC AIRWAYS-
KAPPINGIN
Jákup Mørk

Við einum sigri kundi
mansliðið hjá Kyndli sunnu-
dagin staðfesta, at teir í
grundspælinum hava verið
besta mansliðið í landinum.
Verður hugt at gongdini í
ár, so vildi hetta heldur ikki
verið heilt av leið, tí síðani

næsta umfarið hevur Kyndil
verið liðið í oddinum.

Men hetta fekk fyribils ein
enda sunnudagin. StíF var
væl tendrað frá byrjan, og teir
løgdu seg alt fyri eitt nøkur
mál framum. Kyndil megnaði
tó eisini at svara aftur, men
hóast teir spældu seg til

nógv, so eydnaðist ikki í nóg
stóran mun at koma fram við
Marian Cirloganescu í StíF-
málinum.

Spennungurin helt sær tó
allan dystin, og eitt stutt skifti
í seinna hálvleiki megnaði
Kyndil enn tá at leggja seg
á odda. Stórt meira enn tað
sama gjørdist talan tó ikki
um, og við einum góðum
endaspurti settu vertirnir seg
uppiborið á dystin.
Nú grundspælið er liðugt,

mundi dysturin sunnudagin
fyrst og fremst undirstrika, at
talan er um fyra lið, sum í vár
fara at stríðast um gullið. Tað er
so langt ífrá, at strandingarnir
skulu avskrivast í hesum. Tað
skal Kyndil nú heldur ikki,
og hóast tapið, so munnu
teir grønu framvegis teljast
millum heitastu favorittarnar
í hesum spælinum.

Tíverri hava vit ikki fingið
hagtølina fyri dystin.